



سوال

(33) صحابہ کرام رضوان اللہ علیہم اجمعین کو گالی دینا

جواب

السلام علیکم ورحمۃ اللہ وبرکاتہ

کیا صحابہ کرام رضوان اللہ علیہم اجمعین میں سے کسی صحابی کو گالی دینے سے انسان کافر ہو جاتا ہے؟ جواب دے کر عند اللہ ماجور ہوں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

واضح ہو کہ کسی چھوٹے سے چھوٹے صحابی کے اسلام اور مناقب و محاسن اور اس کی اسلامی مساعی کا انکار نہ صرف اکبر الکبائر گناہ ہے، بلکہ سنی اور شیعہ مجتہدین کے مطابق صحابہ کو سب و شتم کرنا کبیرہ گناہ اور موجب لعنت ہے۔ پہلے چند ایک سنی احادیث اور اقوال پیش خدمت ہیں:

عَنْ أَبِي سَعِيدٍ، قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "لَا تَسُبُّوا أَصْحَابِي فَوَالَّذِي نَفْسِي بِيَدِهِ لَوْ أَنَّكُمْ مِثْلُ أُخْدُذِبِيَا بَلَّغْتُمْ أَحَدَهُمْ وَلَا نُصِيفُهُ".

”حضرت ابو سعید خدری کہتے ہیں کہ رسول اللہ ﷺ نے فرمایا: لوگو! میرے صحابہ کو گالی نہ دینا (کہ ان کا مقام تو اتنا بلند ہے کہ) اگر تم میں سے کوئی شخص احد پہاڑ کے برابر سونا صدقہ کرے تو صحابہ کے آدھے مد کے برابر بھی نہ ہوگا۔“

صحابہ کے ساتھ بغض رکھنا اور دراصل اللہ اور رسول اللہ ﷺ کے ساتھ بغض کی فرع ہے:

عَنْ عَبْدِ اللَّهِ بْنِ مُغْفَلٍ، قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "اللَّهُ الَّذِي أَحْصَى اللَّهُ فِي الْأَرْضِ الْأَصْحَابِي لِأَسْحَدُوا بِمَنْ غَرَضًا بَعْدِي فَمَنْ أَجَبْتُمْ فَجَبْتِي أَجَبْتُمْ وَمَنْ أَبْغَضْتُمْ فَبِغَضِي أَبْغَضْتُمْ وَمَنْ آذَى بَعْضَهُمْ فَآذَى بَعْضَهُمْ وَأَذَى اللَّهِ فَيُوشِكُ أَنْ يَأْخُذَهُ

رسول اللہ ﷺ نے فرمایا کہ ”میرے بعد صحابہ کو اپنی تنقید کا نشانہ نہ بنانا، جو ان سے محبت کرتا ہے کہ اسے مجھ سے محبت ہے جو ان سے بغض رکھتا ہے تو اس لیے کہ اس کو میری ذات کے ساتھ بغض ہے، جس نے صحابہ کو ایذا پہنچائی تو اس نے مجھے ایذا دی، جس نے مجھے ایذا دی تو اس نے اللہ تعالیٰ کو ایذا پہنچائی اور جس نے اللہ کو تکلیف دی تو قریب ہے کہ اللہ تعالیٰ اس سے پٹ لے۔“

صحابہ کو گالی دینا باعث لعنت ہے:



عن عطاء قال قال رسول الله ﷺ لا تسبوا اصحابي فمن سبهم فعليه لعنة الله - بذا مرسل ورجاله ثقات

”رسول اللہ ﷺ نے فرمایا کہ میرے صحابہ کو گالی مت دو اور جس کسی نے ان کا گالی دی تو اس پر اللہ تعالیٰ کی لعنت ہے۔“

تمام صحابہ کرام نہ صرف افضل امت ہیں بلکہ اللہ عظیم و خمیر نے اپنے نبی ﷺ کی صحبت و نصرت کے لیے ان کا خود انتخاب فرمایا۔

حضرت عبداللہ بن مسعود صحابہ کے شرف اور مناقب بیان کرتے ہوئے فرماتے ہیں:

وَعَنِ ابْنِ مَسْعُودٍ قَالَ: مَنْ كَانَ مُسْتَنًا فَلَيْسَ بِمَنْ قَدَمَاتِ فَإِنَّ النَّحْيَ لَا تُؤْمَنُ عَلَيْهِ الْقَنْيَةُ أَوْلَيْكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ كَأَنْوَافِ فَضْلِ بَيْتِ الْأُمَمِ أَبْرَأَ قُلُوبًا وَأَعَزَّ عَلَمًا وَأَقَلَّبْنَا تَلْكَفًا انْتَارَهُمُ اللَّهُ لِصُحْبِهِ بَيْتِهِ وَإِلَاقَمَتِهِ دِينَهُ [ص: 68] فَاغْرُفُوا لَهُمْ فَهَنَلَهُمْ وَأَشْبَهُهُمْ عَلَى سَبَابِهِمْ وَتَشَكُّوْا بِهَا اسْتَطَفَعْتُمْ مِنْ أَخْلَاقِهِمْ وَسِيرِهِمْ فَأَنْتُمْ كَأَنْوَافِ الْبَيْتِ السُّنِّيِّ

حضرت ابن مسعود صحابہ سے بعد آنے والوں کو وصیت فرماتے ہیں کہ تم کو فوت شدہ صحابہ کی سنت اور طریقہ کی اقتدا کرنی چاہیے، کیونکہ کوئی زندہ انسان فتنہ کی زد سے باہر نہیں کہ رسول اللہ ﷺ کے صحابہ کرام رضوان اللہ علیہم اجمعین ساری امت سے افضل لوگ تھے جن کے دل ایمان و اخلاص اور تقویٰ سے معمور تھے۔ علم و عمل کی گہرائی میں سب سے آگے تھے اور تکلف نام کی چیز سے نا آشنا تھے۔ یہ وہ مبارک شخصیات ہیں جن کو اللہ تعالیٰ نے اپنے نبی کی نصرت اور اقامت دین کے لیے منتخب فرمایا ہے۔ پس آپ ان کی فضیلت کو پہنچا تو ان کے علم و عمل کی اتباع کرو اور ممکن حد تک ان کے اخلاق عالیہ اور پاکیزہ سیرتوں کو اپنائو، کیونکہ وہ ہر صورت رسول اللہ ﷺ کے سچے اور کھرے پیرو کار تھے۔

صحابہ کرام کا گستاخ زندیق ہے:

امام ابو زرہ رازی تصریح فرماتے ہیں:

«إِذَا رَأَيْتَ الرَّجُلَ يَنْتَقِضُ أَحَدًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَعْلَمَ أَنَّ زَنْدِيقًا، وَذَلِكَ أَنَّ الرَّسُولَ صَلَّى اللَّهُ عَلَيْهِ وَسَلَّمَ عَفَدْنَا حَقًّا، وَالْقُرْآنَ حَقًّا، وَإِنَّمَا أَدَى إِلَيْنَا هَذَا الْقُرْآنَ وَالسُّنَنَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَإِنَّمَا يُرِيدُونَ أَنْ يَجْرَحُوا شُرُوكَ اللَّهِ لِيُطْلُوا الْكِتَابَ وَالسُّنَّةَ، وَأَنْ يَجْرَحُوا بَيْنَ أَوْلِيَاءِ اللَّهِ وَبَيْنَ زَنَاوِقِهِ»

کہ جب آپ کسی شخص کو کسی ایک صحابی رسول کی تنقیص (اعتراض اور توہین) کرتے ہوئے دیکھے تو آپ یقین کر لیں کہ وہ بد بخت زندیق (بے دین) ہے کیونکہ ہمارے نزدیک رسول اللہ ﷺ حق ہیں اور قرآن بھی حق ہے اور صحابہ کرام ہی نے قرآن و سنت کو ہم تک پہنچایا ہے (اور صحابہ ہی ان دونوں کے شاہد عدل ہیں) اور یہ زندیق لوگ اپنے ناپاک ارادوں سے ہمارے گواہوں (صحابہ) پر جرح کر کے کتاب و سنت کو باطل ثابت کرنا چاہتے ہیں۔ حالانکہ وہ خود جرح کے بالاولیٰ مستحق ہیں، یہ لوگ بلاشبہ زندیق (بے ایمان) ہیں۔

صحابہ کی توقیر اور تعظیم فرض ہے:

وَكَلَّمَ عَدْلَ إِمَامٍ فَاضِلٍ رَضِيَ فَرَضَ عَلَيْنَا تَوْقِيرَهُمْ وَتَعْظِيمَهُمْ وَأَنْ نَسْتَعْفِزَ لَهُمْ وَنَجْمُهُمْ وَتَمَرَةٌ يَتَصَدَّقُ بِهَا أَحَدُهُمْ أَفْضَلُ مِنْ صَدَقَةِ أَحَدِنَا بِمَا يَمْلِكُ وَجِلْسَةٌ مِنْ الْوَاحِدِ مِنْهُمْ مَعَ النَّبِيِّ صَلَّى اللَّهُ عَلَيْهِ وَسَلَّمَ أَفْضَلُ مِنْ عِبَادَةِ أَحَدِنَا دَهْرًا كَلِمَةً

ہر ایک صحابی عادل (سچا اور متبع سنت) امت کا نام، صاحب فضیلت اور اللہ تعالیٰ کا پسندیدہ تھا، ہم پر تمام صحابہ کی توقیر اور تعظیم فرض ہے اور یہ بھی فرض ہے کہ ہم ان کے لیے استغفار کریں اور ان کے ساتھ محبت رکھیں، ان میں سے کسی ایک صحابی کی ایک صدقہ کی کھجور ہم میں سے کسی ایک کی عمر بھی کی سخاوت سے افضل ہے۔

ان احادیث شریفہ سے ثابت ہوا کہ صحابہ کرام کے متعلق دل میں کدورت اور بغض و عناد رکھنا کبر الکبار گناہ، پرلے درجہ کی بد نصیبی اور اکتساب لعنت ہے۔ یہ عام صحابہ کرام کی عظمت، شان اور جلالت قدر کا بیان ہے، رہے حضرت ابو بکر صدیق تو ان کی عظمت و جلالت کا تو عالم اس سے بھی کہیں زیادہ بالاتر ہے، حتیٰ کہ ان سے محبت و



عقیدت مومن کے ایمان کا ثبوت اور ان سے بغض و عناد اور ایمان کا فقدان ہے۔

حضرت علی تصریح فرماتے ہیں :

«أَلَا أُخْبِرُكُمْ بِخَيْرِ النَّاسِ بَعْدَ رَسُولِ اللَّهِ؟ أَبُو بَكْرٍ، وَعُمَرُ، لَا يَتَّبِعُ جُنِي وَبُغْضُ أَبِي بَكْرٍ وَعُمَرُ فِي قَلْبِ مُؤْمِنٍ»

”کہ میری محبت اور ابو بکر اور عمر سے دشمنی ایک ساتھ کسی ایماندار کے دل میں جمع نہیں ہو سکتی ابو بکر اور عمر کے ساتھ دشمنی بے ایمان ہونے کا واضح ثبوت ہے۔“

عن انس مرفوعاً بحباب ابی بکر و عمر ایمان و بغضهما کفر

”کہ ابو بکر و عمر رضی اللہ عنہما کی محبت عین ایمان اور ان کے ساتھ بغض و عداوت سراسر کفر ہے۔“

قَالَ بَعْضُ الْعُلَمَاءِ: لَوْ قَالَ قَاتِلُ: إِنَّ جَمِيعَ الصَّحَابَةِ، مَعَ أَبِي بَكْرٍ لَيْسَتْ، لَمْ يَكُنْ يَكْفُرْ، وَلَوْ قَالَ: إِنَّ أَبِي بَكْرٍ لَمْ يَكُنْ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ كُفْرًا، فَإِنَّ الْقُرْآنَ الْعَزِيزَ قَدْ لَطَقَ أَثَرَهُ صَاحِبِهِ

بعض علمائے کرام نے یہ کہا ہے کہ اگر کوئی شخص حضرت ابو بکر کو ہتھیڑ کر دوسرے تمام صحابہ کے لیے شرف صحبت کا انکار کرے تو وہ کافر نہیں ہوگا، اگر کوئی یہ عقیدہ رکھے کہ ابو بکر صاحب رسول ﷺ نہیں، تو یہ شخص کافر ہوگا کیونکہ قرآن عزیز نے واشگاف الفاظ میں ان کو صاحب رسول ﷺ کہا ہے، جیسا کہ سورۃ التوبہ میں نص جلی ہے :

إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا ۚ ع... سورة التوبة

”جب وہ (رسول اللہ ﷺ) اپنے ساتھی سے کہہ رہا تھا تو غم نہ کھا بے شک اللہ ہمارے ساتھ ہے۔“

چوں میگفت یغضبیر یا خود را

اندوہ مخوران اللہ معنا

(4) طبقات ابن سعد حصہ 3 میں مسلم بن بطنین یوں گنگناتے ہیں :

انا لعاتب لالبا لک عصبية

علقوا الفرى وبروا من الصديق

اے پدر مردہ ہم اس جماعت کو ملامت کرتے ہیں جنہوں نے کذب و افتراء کو دل میں جگہ دی اور حضرت صدیق سے بیزار ہو گئے۔

(5) جناب جعفر صادق تصریح فرماتے ہیں :

حدثنا سفيان عن جعفر انه قال حب ابى بکر و عمر ایمان و بغضهما کفر

یعنی ابو بکر اور عمر رضی اللہ عنہما کی محبت ایمان اور ان کے متعلق دل میں بغض رکھنا کفر ہے، نیز یہ حوالہ بستان صحابہ ص 28 پر بھی موجود ہے۔



(6) جناب جعفر صادق فرماتے ہیں کہ جو شخص ابو بکر اور عمر رضی اللہ عنہما کی فضیلت کی منکر ہے، اس سے میرا کوئی تعلق نہیں۔

(7) رسول اللہ ﷺ نے فرمایا: جس کسی نے حضرت ابو بکر و حضرت عمر رضی اللہ عنہما سے بغض رکھا وہ منافق ہے۔

گستاخ ابو بکر صدیق رضی اللہ عنہ کا انجام بد:

ایک بد نصیب حضرات شیخین کو گالیاں بکتا تھا اور لوگوں کے منع کرنے کے باوجود وہ جب باز نہ آیا تو وہ رفع حاجت کے لیے نکلا تو بھڑوں نے اس کو گھیر لیا، اس نے امداد کے لیے پکارا، لوگ جب اس کی مدد کو نکلنے تو بھڑوں نے امداد کرنے والوں پر بھی حملہ کر دیا۔ لہذا لوگوں نے اس کی مدد ترک کر دی اور بھڑوں نے اس کو کاٹ کھیا۔

خلاصہ یہ کہ حضرت ابو بکر صدیق سے بغض و عداوت رکھنے والا پرلے درجہ کا بد نصیب اور ایمان سے محروم اور اپنے اس باطل عقیدہ کی بنا پر اسلام سے خارج اور بد انجام ہے۔

هذا ما عندي والله اعلم بالصواب

فتاویٰ محمدیہ

ج 1 ص 216

محدث فتویٰ